

ஸ்ரீ ஜயவர்தனபுர பொது வைத்தியசாலைச் சபை - 2015

ஸ்ரீ ஜயவர்தனபுர பொது வைத்தியசாலைச் சபையின் 2015 திசெம்பர் 31 இல் உள்ளவாறான நிதி நிலைமைக் கூற்று மற்றும் அத்திகதியில் முடிவடைந்த ஆண்டிற்கான நிதிச் செயலாற்றல் கூற்று, உரிமை மூலதனத்தில் மாற்றங்கள் கூற்று, காசுப்பாய்ச்சல் கூற்று மற்றும் முக்கியமான கணக்கீட்டுக் கொள்கைகளினதும் ஏனைய விளக்கத் தகவல்களினதும் பொழிப்புக்களை உள்ளடக்கிய 2015 திசெம்பர் 31 இல் முடிவடைந்த ஆண்டிற்கான நிதிக்கூற்றுக்கள் 1971 இன் 38 ஆம் இலக்க நிதி அதிகாரச்சட்டத்தின் 13(1) ஆம் பிரிவு மற்றும் 1983 இன் 54 ஆம் இலக்க ஸ்ரீ ஜயவர்தனபுர பொது வைத்தியசாலைச் சபை அதிகாரச்சட்டத்தின் 12 ஆம் பிரிவின் 3 ஆம் உப பிரிவுடன் சேர்த்து வாசிக்கப்படும் இலங்கை சனநாயக சோசலிசக் குடியரசு அரசியலமைப்பின் 154(1) ஆம் உறுப்புரையிலுள்ள ஏற்பாடுகளுக்கு இணங்க எனது பணிப்பின் கீழ் கணக்காய்வு செய்யப்பட்டன. நிதி அதிகாரச்சட்டத்தின் 14(2)(சீ) பிரிவின் பிரகாரம் சபையின் ஆண்டறிக்கையுடன் சேர்த்துப் பிரசுரிக்கப்பட வேண்டுமென நான் கருதும் எனது கருத்துரைகளும் அவதானிப்புக்களும் இந்த அறிக்கையில் காணப்படுகின்றன.

1.2 நிதிக்கூற்றுக்களுக்கான முகாமைத்துவத்தின் பொறுப்பு

இந்நிதிக்கூற்றுக்களை இலங்கை பொதுத்துறை கணக்கீட்டு நியமங்களுக்கு இணங்க தயாரித்து நியாயமாகச் சமர்ப்பித்தல் மற்றும் மோசடி அல்லது தவறுகளின் காரணமாக ஏற்படக்கூடிய பொருண்மையான பிறழ் கூற்றுக்களிலிருந்து விடுபட்ட நிதிக்கூற்றுக்களைத் தயாரிப்பதற்கு அவசியமானதென முகாமைத்துவம் நிர்ணயிக்கின்ற அத்தகைய உள்ளகக் கட்டுப்பாடுகள் என்பவற்றிற்கு முகாமைத்துவம் பொறுப்பாக உள்ளது.

1.3 கணக்காய்வாளரின் பொறுப்பு

எனது கணக்காய்வின் அடிப்படையில் நிதிக்கூற்றுக்களின் மீது அபிப்பிராயம் தெரிவிப்பது எனது பொறுப்பாகும். அதியுயர் கணக்காய்வு நிறுவனங்களின் சர்வதேச நியமங்களுக்கு ஒத்ததாக (ஐஎஸ்எஸ்ஏஐ 1000-1810) இலங்கை கணக்காய்வு நியமங்களுக்கு இணங்க எனது கணக்காய்வின் நான் மேற்கொண்டேன். ஒழுக்க நெறி வேண்டுதல்களுடன் நான் இணங்கி நடப்பதனையும் நிதிக்கூற்றுக்கள் பொருண்மையான பிறழ் கூற்றுக்கள் அற்றவையா என்பதற்கான நியாயமான உறுதிப்பாட்டைப் பெற்றுக்கொள்வதற்கு கணக்காய்வு திட்டமிட்டு மேற்கொள்ளப்படுவதனையும் இந்நியமங்கள் வேண்டுகின்றன.

நிதிக்கூற்றுக்களிலுள்ள தொகைகளினையும் வெளிப்படுத்தல்களையும் பற்றிய கணக்காய்வுச் சான்றுகளைப் பெற்றுக்கொள்வதற்கான செயற்பாட்டு நடைமுறைகளில் கணக்காய்வு ஈடுபடுகின்றது. மோசடி அல்லது தவறுகளின் காரணமாக நிதிக்கூற்றுக்களின் பொருண்மையான பிறழ் கூற்று ஆபத்தின் மதிப்பீட்டினை உள்ளடக்கும் கணக்காய்வாளரின் தீர்மானம் மீது தெரிவு செய்யப்பட்ட நடைமுறைகள் தங்கியுள்ளது. அந்த ஆபத்தினை மதிப்பீடு செய்கையில் சந்தர்ப்பத்திற்குப் பொருத்தமான கணக்காய்வு நடைமுறைகளை வடிவமைக்கும் வகையில் சபையின் நிதிக்கூற்றுக்களைத் தயாரித்தல் மற்றும் நியாயமாகச் சமர்ப்பித்தலுக்குரிய உள்ளகக் கட்டுப்பாடுகளை கணக்காய்வாளர் கருத்தில் கொள்கின்றாரேயன்றி சபையின் உள்ளகக் கட்டுப்பாடுகளின் வினைத்திறனின் மீது அபிப்பிராயம் தெரிவிக்கும் நோக்கத்திற்காக அல்ல. முகாமைத்துவத்தினால் பயன்படுத்திய கணக்கீட்டுக் கொள்கைகளின் பொருத்தமான தன்மையினையும் முகாமைத்துவத்தால் மேற்கொண்ட கணக்கீட்டு மதிப்பீடுகளின் நியாயத் தன்மையினையும் மதிப்பாய்வு செய்தல் அத்துடன் நிதிக்கூற்றுக்களின் ஒட்டுமொத்த சமர்ப்பித்தலினை மதிப்பாய்வு செய்தல் என்பவற்றினையும் கணக்காய்வு உள்ளடக்கியுள்ளது. 1971 இன் 38 ஆம் இலக்க நிதி அதிகாரச்சட்டத்தின் 13 ஆம் பிரிவின் (3) மற்றும் (4) ஆம் உப பிரிவுகள் கணக்காய்வின் நோக்கெல்லையும் அளவையும் நிர்ணயிப்பதற்கான தற்றுணிவு அதிகாரத்தினை கணக்காய்வாளர் தலைமை அதிபதிக்கு வழங்குகின்றன.

எனது கணக்காய்வு அபிப்பிராயத்திற்கான அடிப்படையினை வழங்குவதற்கு போதியளவும் பொருத்தமானதுமான கணக்காய்வுச் சான்றுகளை நான் பெற்றுக்கொண்டுள்ளேன் என நான் நம்புகிறேன்.

1.4 முனைப்பழியுள்ள கணக்காய்வு அபிப்பிராயத்திற்கான அடிப்படை

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களின் அடிப்படையில் எனது அபிப்பிராயம் முனைப்பழியுள்ளதாகக் கருதுகின்றது.

2. நிதிக்கூற்றுக்கள்

2.1 முனைப்பழியுள்ள கணக்காய்வு அபிப்பிராயம்

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களின் தாக்கத்தினைத் தவிர்த்து ஸ்ரீ ஜயவர்தனபுர பொது வைத்தியசாலைச் சபையின் 2015 திசெம்பர் 31 இல் உள்ளவாறான நிதி நிலைமையினையும் அத்திகதியில் முடிவடைந்த ஆண்டிற்கான அதனது நிதிசார் செயலாற்றலினையும் காசுப்பாய்ச்சலினையும் இலங்கை பொதுத்துறைக் கணக்கீட்டு நியமங்களிற்கு இணங்க நிதிக்கூற்றுக்கள் உண்மையாகவும் நியாயமாகவும் தருகின்றது என்பது எனது அபிப்பிராயமாகும்.

2.2 நிதிக்கூற்றுக்கள் மீதான கருத்துரைகள்

2.2.1 இலங்கை பொதுத்துறைக் கணக்கீட்டு நியமம் 07

பின்வரும் அவதானிப்புக்கள் மேற்கொள்ளப்படுகின்றன.

(அ) வைத்தியசாலைக்குச் சொந்தமான 9 சொத்து விடயங்களை அபிவிருத்தி செய்வதற்காக செலவிடப்பட்ட ரூபா 4,258,177 தொகை மூலதனமாக்கப்படாது மீண்டெழும் செலவினமாகக் கணக்கீடு செய்யப்பட்டிருந்தது.

(ஆ) நடைமுறையல்லாச் சொத்துக்களுக்கான பயன்தரு ஆயுட்காலம் வருடாந்தம் மீளாய்வு செய்யப்படாமையின் காரணமாக ரூபா 1,678,856,148 கிரயமான நிலையான சொத்துக்கள் முழுமையாகப் பெறுமானத்தேய்வு செய்யப்பட்டிருந்தும் தொடர்ந்தும் பயன்படுத்தப்பட்டிருந்தது. அதன் பிரகாரம் மதிப்பீடு செய்யப்பட்ட வழுவை இலங்கை பொதுத்துறைக் கணக்கீட்டு நியமம் 03 இன் பிரகாரம் மீள்திருத்தம் செய்வதற்கான நடவடிக்கை எடுக்கப்பட்டிருக்கவில்லை.

2.2.2 கணக்கீட்டுக் குறைபாடுகள்

பின்வரும் அவதானிப்புக்கள் மேற்கொள்ளப்படுகின்றன.

(அ) சேவையில் ஈடுபட்டிக்கின்ற 21 ஊழியர்களுக்கான பணிக்கொடை கொடுப்பனவிற்காக நிதிஏற்பாடு ஒதுக்கப்படாமையினாலும் 2015 திசெம்பர் 31 இல் உள்ளவாறு சேவையில் ஈடுபட்டிருந்த 113 ஊழியர்களுக்காக மிகை நிதிஏற்பாடு மேற்கொள்ளப்பட்டமையின் காரணமாகவும் மீளாய்வாண்டில் பணிக்கொடை ஏற்பாட்டுச் செலவினம் ரூபா 1,788,516 இனால் அதிகரித்து கணக்கீடு செய்யப்பட்டிருந்ததுடன் சேவையிலிருந்து விலகிய ஒரு பெண் உத்தியோகத்தருக்கு மேலதிகமாகச் செலுத்தப்பட்ட ரூபா 115,868 தொகையான பணிக்கொடை கொடுப்பனவு மீள அறவிடப்பட வேண்டிய தொகையிலொன்றாக கணக்கீடு செய்யப்பட்டிருக்கவில்லை.

(ஆ) முன்னைய ஆண்டின் போது சேவையிலிருந்து அகற்றப்பட்ட ஊழியர் ஒருவருக்கு மீளாய்வாண்டின்போது செலுத்தப்பட்ட ரூபா 65,383 தொகையான பணிக்கொடை கொடுப்பனவு செலுத்த வேண்டிய பணிக்கொடை கொடுப்பனவுக் கணக்கில் வரவு வைக்கப்படாது பணிக்கொடை கொடுப்பனவு செலவினக் கணக்கில் வரவு வைக்கப்பட்டிருந்தது.

- (இ) கணிப்பீட்டு வழுவின் காரணமாக நடைமுறையல்லாச் சொத்துக்களுக்கான பெறுமானத்தேய்வு ரூபா 18,191,156 தொகை குறைத்துக் காண்பிக்கப்பட்டிருந்தது.
- (ஈ) வைத்தியசாலை ஆரம்பிக்கப்பட்ட திகதி முதல் மீளாய்வாண்டு வரை உள்நாட்டு நன்கொடையாளர்களிடமிருந்து கிடைத்த பல்வேறு நடைமுறையல்லாச் சொத்துக்களின் நியாயமான பெறுமதியை கணக்கீடு செய்யும் முறைமையொன்று அறிமுகப்படுத்தப்பட்டிருக்கவில்லை. அதன் பிரகாரம் மீளாய்வாண்டின்போது நன்கொடையாகக் கிடைத்த 44 உபகரண அலகுகள் மற்றும் 4,493 பொருட்பதிவேட்டு அலகுகள் என்பவற்றின் நியாயமாக பெறுமதியைக் கணக்கீடு செய்வதற்கான நடவடிக்கை எடுக்கப்பட்டிருக்கவில்லை.
- (உ) புதிய தாதியர் விடுதியை நிர்மாணிப்பதற்காக இலங்கை அரசு பொறியியல் கூட்டுத்தாபனத்திற்குச் செலுத்தப்பட்ட ரூபா 2,133,975 தொகையான மதியுரைச் சேவைக் கட்டணம் நடைமுறை வேலைக் கணக்கில் வரவு வைக்கப்படாது மீண்டெழும் செலவினமாகக் கணக்கீடு செய்யப்பட்டிருந்தது.
- (ஊ) நிதிக்கூற்றுக்கள் தயாரிக்கும் போது அட்டுறு அடிப்படையில் கணக்குகள் தயாரிக்கப்பட்டதாக கணக்குக் குறிப்புக்களின் மூலம் காண்பிக்கப்பட்டிருந்தும் மீளாய்வாண்டிற்குரிய ரூபா 2,610,060 தொகையான அட்டுறு செலவினம் மற்றும் ரூபா 217,056 முற்கொடுப்பனவுச் செலவினம் கணக்கீடு செய்யப்பட்டிருக்கவில்லை.
- (எ) கணிப்பீட்டு வழுவின் காரணமாக மீளாய்வாண்டின் இறுதியில் வியாபார இருப்பினதும், காலாவதியான இருப்புக்களினதும் கிரயம் முறையே ரூபா 591,575 மற்றும் ரூபா 679,322 தொகைகள் குறைவாகக் காண்பிக்கப்பட்டிருந்தது.

2.2.3 விளக்கமளிக்கப்படாத வேறுபாடுகள்

பின்வரும் அவதானிப்புகள் மேற்கொள்ளப்படுகின்றன.

- (அ) கீழே குறிப்பிடப்படுகின்ற விடயங்களுக்குரிய நிதிக்கூற்றுக்களினதும் கணக்காய்விற்குச் சமர்ப்பிக்கப்பட்ட கோவைகள் மற்றும் ஏடுகளின் பிரகாரம் ரூபா 13,211,360 தொகையான வேறுபாடொன்று காணப்பட்டிருந்தும் வேறுபாட்டிற்குரிய காரணம் விளக்கமளிக்கப்படவில்லை.

விபரம்	கணக்காய்விற்குச் சமர்ப்பிக்கப்பட்ட கோவை / பதிவேடு	நிதிக்கூற்றுக்களின் பிரகாரம் பெறுமதி	கோவை/ பதிவேட்டின் பிரகாரம் பெறுமதி	வேறுபாடு
		ரூபா	ரூபா	ரூபா
ஆண்டின் கொள்வனவு செய்யப்பட்ட நடைமுறையல்லாச் சொத்துக்களின் கிரயம்	போது நிலையான சொத்துப் பதிவேடு	300,039,300	287,472,439	12,566,861
சனாதிபதி நிதியத்திலிருந்து திசெம்பர் 31 இல் உள்ளவாறு வேண்டிய வைத்தியசாலைக் கட்டணம்	2015 இல் அறவிட வேண்டிய வைத்தியசாலைக் கட்டணம்	11,920,902	11,620,902	300,000

08	காப்புறுதிக் கம்பனிகளிலிருந்து 2015 திசெம்பர் 31 இல் உள்ளவாறு அறவிடவேண்டிய வைத்தியசாலைக் கட்டணம்	காப்புறுதிக் கம்பனிகளில் வைத்தியசாலைக் கட்டணங்களுக்குரிய பதிவேடு	10,150,639	9,914,766	235,873
2015	திசெம்பர் 31 இல் உள்ளவாறு 10 உத்தியோகத்தர்களின் இடர் கடன்	கடன்பதிவேடு	1,398,166	1,506,792	108,626

					13,211,360
					=====

(ஆ) மீளாய்வாண்டின் திசெம்பர் 31 இல் உள்ளவாறு வியாபாரக் கடன்கொடுத்தோர் கணக்கின் 06 மீதிகளின் கூட்டுப்பெறுமதி மற்றும் அதற்காகக் கிடைத்த மீதி உறுதிப்படுத்தல் சான்றிதழ்களின் கூட்டுப்பெறுமதி என்பவற்றுக்கிடையே ரூபா 7,492,933 தொகையான வேறுபாடு காணப்பட்ட போதிலும், வேறுபாட்டிற்கான காரணம் விளக்கப்பட்டிருக்கவில்லை.

2.2.4 கணக்காய்விற்கான சான்றுகள் இன்மை

பின்வரும் விடயங்களுக்கு முன்னால் காண்பிக்கப்பட்டுள்ள சான்றுகள் கணக்காய்விற்குச் சமர்ப்பிக்கப்பட்டிருக்கவில்லை.

	விடயம்	பெறுமதி	சமர்ப்பிக்கப்படாத எழுத்துமூல சான்றுகள்
(அ)	கணக்குகளிலிருந்து அகற்றப்பட்ட நடைமுறையல்லாச் சொத்துக்கள்	29,287,000	கைதவிர்ப்பதற்காக கணக்குகளில் இருந்து அகற்றப்பட்ட நடைமுறையல்லாச் சொத்துக்களின் கிரயம் மற்றும் திரண்ட பெறுமானத்தேய்வு என்பவற்றின் சரியான தன்மையை உறுதிப்படுத்திக் கொள்வதற்கான எழுத்துமூல சான்றுகள்.
(ஆ)	கணக்குகளிலிருந்து அகற்றப்பட்ட நடைமுறையல்லாச் சொத்துக்கள்	2,268,500	சொத்துக்கள் கைதவிர்ப்பிற்குரிய கைதவிர்த்தல் சபையின் சிபாரிசு மற்றும் பணிப்பாளர் சபையின் அங்கீகாரம்
(இ)	115 கடன்கொடுத்தோர் மீதிகள்	132,220,019	} மீதி உறுதிப்படுத்தல்கள்
(ஈ)	அறவிடவேண்டிய வைத்தியசாலைக் கட்டணம்	11,307,230	
(உ)	வைத்திய பிரிவிற்குச் வேண்டிய பெறுமதி	வழங்கல் செலுத்த 41,688,054	

2.3 பெறவேண்டிய மற்றும் செலுத்த வேண்டிய கணக்குகள்

பின்வரும் அவதானிப்புக்கள் மேற்கொள்ளப்படுகின்றன.

- (அ) 03 அரசாங்க நிறுவனங்களிலிருந்து பெறவேண்டிய வைத்தியசாலைக் கட்டணம் ரூபா 6,349,313 தொகையும், சுகாதார அமைச்சிலிருந்து பெறவேண்டிய வதிவிட பயிற்சி நிலை வைத்தியர்களுக்குச் செலுத்தப்பட்ட சம்பளம் ரூபா 1,112,280 தொகையும், 03 தனியார் நிறுவனங்களிலிருந்து பெறவேண்டிய மின்சாரக் கட்டணம் ரூபா 78,675 தொகையுமாக ரூபா 7,540,268 கூட்டுத்தொகையை அறவிடுவதற்கு 2 முதல் 6 வருடங்களுக்கு இடையிலான காலம் வரை போதியளவான நடவடிக்கை எடுக்கப்பட்டிருக்க வில்லை.
- (ஆ) 2015 திசம்பர் 31 இல் உள்ளவாறு கணக்காய்வாளர் தலைமை அதிபதி திணைக்களத்திற்குச் செலுத்த வேண்டிய கணக்காய்வுக் கட்டணமான ரூபா 2,453,571 தொகையை 2 முதல் 5 வருடங்களுக்கும் இடையிலான காலம் வரை தீர்த்து வைப்பதற்கான நடவடிக்கை எடுக்கப்பட்டிருக்கவில்லை.
- (இ) கொள்வனவு செய்யப்பட்ட வைத்திய வழங்கல்களுக்காக ரூபா 10,838,120 தொகை சுகாதார அமைச்சிற்கும், ரூபா 437,799 தொகையான நீர்க்கட்டணம் தேசிய நீர்வழங்கல் வடிகாலமைப்புச் சபைக்கும் 5 வருடங்களுக்கு மேற்பட்ட காலமாகத் தீர்த்து வைப்பதற்கான நடவடிக்கை எடுக்கப்பட்டிருக்கவில்லை.
- (ஈ) 5 வருடங்களுக்கு மேற்பட்ட காலமாக வைத்தியர்களுக்கு தீர்க்கப்படாதிருந்த தொழில் தகைமைக் கட்டணம் ரூபா 3,616,142 தொகையை வருமானத்திற்கு எடுப்பதற்கான நடவடிக்கை எடுக்கப்பட்டிருக்கவில்லை.

3.4 சட்டங்கள், விதிகள், பிரமாணங்கள் மற்றும் முகாமைத்துவத் தீர்மானங்களுடன் இணங்காமை

பின்வரும் இணங்காமைகள் அவதானிக்கப்பட்டன.

சட்டங்கள், விதிகள், பிரமாணங்கள் போன்றவற்றுடனான தொடர்பு

இணங்காமைகள்

- (அ) இலங்கை சனநாயக சோசலிசக் குடியரசின் தாபன விதிக்கோவை
(i) VII ஆம் அத்தியாயத்தின் 4 மற்றும் 5 ஆம் பிரிவுகள்

எழுதுவினைஞர் பதவியில் 4 உத்தியோகத்தர்களுக்கு இலத்திரனியல் நரம்பியல் தொழில்நுட்பவியலாளர் பதவியின் III ஆவது தரத்திற்கு நியமனம் வழங்கும் போது இலங்கை சனநாயக சோசலிசக் குடியரசின் தாபனவிக் கோவையின் ஏற்பாடுகளுக்கு முரணாக இலத்திரனியல் நரம்பியல் தொழில்நுட்பவியலாளர் பதவியில் II ஆம் தரத்திற்குரிய சம்பளப் படி நிலையில் வைக்கப்பட்டிருந்தனர். மேலும் பதவியில் தீர்மானிக்கப்பட்ட வினைத்திறமைகாண் தடைதாண்டல் பரீட்சையில் சித்தியடையாதிருந்த போதிலும் தொடர்ச்சியாக சம்பள அதிகரிப்பு அந்த உத்தியோகத்தர்களுக்குச் செலுத்தப்பட்டிருந்தது.

- (ii) XXX ஆம் அத்தியாயத்தின் 4.1 ஆம் பிரிவு முறையான அங்கீகாரம் பெற்றுக் கொள்ளப்படாமல் வைத்தியசாலையில் வைத்தியர்களை உள்ளடக்கிய 06 உத்தியோகத்தர்களுக்கு 2013, 2014 மற்றும் 2015 நவம்பர் 30 வரையான காலப்பகுதியில் கடமை நேரத்தில் சுகாதாரக் கற்கை பல்கலைக்கழக கல்லூரியின் விரிவுரையினை நடாத்துவதற்காக சமூகமளித்து அதற்காக ரூபா 877,125 கூட்டுத்தொகையான படி வழங்கப்பட்டிருந்தது.
- (ஆ) 1978 இன் 19 ஆந் திகதிய 842 ஆம் இலக்க திறைசேரிச் சுற்றறிக்கை நிலையான சொத்துக்களை கணக்கு வைக்கும் போது முறையான செயல் நடைமுறையினை அங்கீகரித்துக் கொள்வதற்கும் நிலையான சொத்துப் பதிவேடொன்றைப் பராமரித்துச் செல்வதற்கும் வைத்தியசாலை நடவடிக்கை எடுத்திருக்கவில்லை.
- (இ) 2003 யூன் 02 ஆந் திகதிய PED/12 ஆம் இலக்க பொது முயற்சிகள் சுற்றறிக்கையின் 9.3.1 ஆம் பிரிவு சகல தரங்களிலும் ஆட்சேர்த்தல் மற்றும் பதவியுயர்வு நடைமுறைகளைத் தயாரித்து பணிப்பாளர் சபையினதும் உரிய அமைச்சினதும் அங்கீகாரத்தைப் பெற்றதன் பின்னர் சம்பளம் மற்றும் ஆளணி ஆணைக்குழுவின் சிபாரிசு மற்றும் முகாமைத்துவ சேவைகள் திணைக்களத்தின் அங்கீகாரம் பெறப்பட வேண்டியிருந்த போதிலும், தயாரிக்கப்பட்ட ஆட்சேர்த்தல் மற்றும் பதவியுயர்வு நடைமுறைகளுக்காக உரிய சிபாரிசு மற்றும் அங்கீகாரத்தைப் பெற்றுக் கொள்வதற்கு நடவடிக்கை எடுக்கப்பட்டிருக்கவில்லை.

3. நிதி மீளாய்வு

3.1 நிதி விளைவுகள்

சமர்ப்பிக்கப்பட்ட நிதிக்கூற்றுக்களின் பிரகாரம் மீளாய்வாண்டின் திசெம்பர் 31 ஆந் திகதியில் முடிவடைந்த ஆண்டிற்கான வைத்தியசாலைச் சபையின் செயற்பாடுகளிலிருந்து வரிக்குப் பின்னரான பற்றாக்குறை ரூபா 352,618,182 ஆக இருந்ததுடன் அதற்கு எதிராக முன்னைய ஆண்டில் வரிக்குப் பின்னரான மிகை ரூபா 720,613,254 ஆனமையால் முன்னைய ஆண்டுடன் ஒப்பிடும் பொது மீளாய்வாண்டின் நிதி விளைவுகள் ரூபா 1,073,231,436 இனால் குறைவடைந்திருந்தது. மீளாய்வாண்டின் அரசாங்கத்தின் மானியம் ரூபா 779,914,000 இனால் குறைவடைந்தமையும், பதவியணியினர் கிரயம் ரூபா 299,119,863 இனால் அதிகரித்தமையும் பற்றாக்குறைக்கு பிரதான காரணங்களாக இருந்தன.

சபையின் மீளாய்வாண்டு மற்றும் கடந்த 4 ஆண்டுகளின் நிதி விளைவுகளை பகுப்பாய்வு செய்த போது 2012 ஆம் ஆண்டு வரை தொடர்ச்சியாக நிதிசார் பற்றாக்குறையொன்று காணப்பட்ட போதும் 2013 மற்றும் 2014 ஆம் ஆண்டுகளில் நிதி மிகையொன்று ஏற்பாட்டு மீண்டும் 2015 ஆம் ஆண்டின்போது நிதிப்பற்றாக்குறையொன்று ஏற்பட்டிருந்தது. ஊழியர் ஊதியம், அரசாங்க வரி மற்றும் நடைமுறையல்லாச் சொத்துக்களுக்கான பெறுமானத்தேய்வு என்பவற்றைக் கவனத்தில் கொள்ளும் போது சபையின் ஒட்டுமொத்த பங்களிப்பு 2012 முதல் 2014 வரை ரூபா 716,896,615 முதல் ரூபா 1,739,662,005 வரை தொடர்ச்சியாக அதிகரித்திருந்தது. எவ்வாறாயினும், மீளாய்வாண்டின்போது ஒட்டுமொத்த பங்களிப்பு ரூபா 950,142,035 வரை குறைவடைந்திருந்ததுடன் அதனை முன்னைய ஆண்டுடன் ஒப்பிடும் போது ரூபா 789,519,970 இனால் குறைவடைந்திருந்தது.

3.2 வைத்தியசாலைக்கு எதிராக ஆரம்பிக்கப்பட்டுள்ள சட்ட விடயங்கள்

வைத்தியசாலைச் சபையின் 06 நபர்களினால் ஓய்வு பெறும் வயதை அடைவதற்கு முன் ஓய்வு பெறச் செய்தமை, பதவியுயர்வு கிடைக்காமை மற்றும் நிதி மோசடி காரணமாக சேவையிலிருந்து விலக்குதல் போன்றவற்றின் அடிப்படையில் ரூபா 11 மில்லியன் தொகையும், 02 வெளிநபர்களினால் நோயாளர் சத்திரசிகிச்சை சேவைகளில் காணப்பட்ட பலவீனங்களின் காரணமாக ரூபா 62.5 மில்லியன் தொகையும் நட்பு கோரி வைத்தியசாலைக்கு எதிராக நீதிமன்றங்களில் முறையே 06 வழக்குகளும் 02 வழக்குகள் மீளாய்வாண்டின் இறுதியிலும் தொடரப்பட்டிருந்தன.

4. செயற்பாட்டு மீளாய்வு

4.1 முகாமைத்துவ செயற்பாடுகள்

பின்வரும் அவதானிப்புக்கள் மேற்கொள்ளப்படுகின்றன.

(அ) ஸ்ரீ ஜயவர்தனபுர வைத்தியசாலை மற்றும் இளைஞர் அலுவல்கள் மற்றும் திறன் அபிவிருத்தி அமைச்சு என்பன இணைந்து சுகாதாரத் துறையின் தொழில்நுட்பப் பிரிவின் பயிற்சி நிகழ்ச்சித் திட்டத்தை தாபித்ததன் நோக்கமாக சுகாதாரக் கற்கைகள் பல்கலைக்கழகக் கல்லூரியைத் தாபிப்பதற்கு 2013 மே 09 ஆந் திகதி புரிந்துணர்வு உடன்படிக்கை கைச்சாத்திடப்பட்டிருந்தது. அந்த உடன்படிக்கையின் பிரகாரம் 2013 ஒக்டோபர் மாதத்தின் போது வைத்தியசாலை வளவில் அமைக்கப்பட்டிருந்த இந்த நிறுவனத்தின் நீர் மற்றும் மின்சாரக் கட்டணங்கள் வைத்தியசாலையினால் செலவிடப்பட்டிருந்தது. எவ்வாறாயினும் 2016 மே 09 இல் உள்ளவாறு குறித்த புரிந்துணர்வு உடன்படிக்கை இரத்துச் செய்யப்பட்டமையினால் கல்லூரியின் தொடர்ந்திருத்தல் தொடர்பாக நிச்சயமற்ற தன்மை காணப்பட்டமை தொடர்பாக முகாமைத்துவம் கவனம் செலுத்தாதிருந்ததுடன் கல்லூரியை முறையான அடிப்படையில் தாபிப்பதற்குத் தேவையான நடவடிக்கை எடுக்கப்பட்டிருக்கவில்லை.

(ஆ) 2015 திசம்பர் 31 இல் உள்ளவாறு ரூபா 546,490 கிரயமான 11 மருந்து வகைகளில் 12,322 அலகுகள் மற்றும் ரூபா 5,686,759 கிரயமான சத்திரசிகிச்சைப் பொருட்கள் மற்றும் 32 கதிர்வீச்சு பொருள் வகைகளில் 4,778 அலகுகள் என்பன குறுகிய காலத்தில் காலவதியாகின்ற மற்றும் அசைவுறாத விடயங்களாக களஞ்சியங்களில் காணப்பட்டன. அதற்கு மேலதிகமாக மீளாய்வாண்டின் போது கொள்வனவு செய்யப்பட்ட ரூபா 585,643 தொகையான சத்திரசிகிச்சைப் பொருட்களும், 12 வகையான மருந்துகளில் 2,208 அலகுகளில் ஒரு அலகேனும் ஆண்டின் போது பயன்படுத்தப்பட்டிருக்கவில்லை. இந்த மருந்துகளைப் பாவனைக்கு எடுப்பது தொடர்பில் உரிய கவனம் செலுத்தப்படாதிருந்ததுடன் தேவையினை சரியான பிரகாரம் இனங்காணாது கொள்வனவு செய்யப்பட்டமை, பாவனைக்கு எடுப்பதற்கு, மருந்து விடயங்களின் பெயர் குறிப்பிட்ட வைத்தியர்கள் ஓய்வு பெற்றுச் சென்றமை மற்றும் புதிய சத்திரசிகிச்சை வைத்தியர்கள் அவற்றை பாவனைக்கு எடுப்பதற்கு கட்டளையிடாமை போன்ற காரணங்கள் இவ்வாறான இருப்புக்கள் காணப்பட்டமைக்கு காரணங்களாக இருந்தன.

(இ) உள்ளக மருந்துக் களஞ்சியத்திலும், சத்திரசிகிச்சை களஞ்சியத்திலும் ரூபா 973,665 கிரயமான 24 மருந்து வகைகளில் 1,658 அலகுகள் மற்றும் ரூபா 143,782 கிரயமான 18 வரையான சத்திரசிகிச்சைப் பொருட்களில் 2,321 அலகுகள் மூல ஆவணங்களின்றி இருப்புப் பதிவேடுகளில் உள்ளடக்கப்பட்டிருந்தது.

(ஈ) 2015 யூலை 08 இல் உள்ளவாறு காணப்பட்ட இருப்பு முதற்தடைவயாக கணினிமயப்படுத்தப்பட்டிருந்த போதிலும், அத்திகதியில் உள்ளவாறான பௌதீக இருப்புக்கள் மெய்மையாய்வு செய்யப்பட்டிருக்கவில்லை. அத்திகதியில் இருப்புப் பதிவேட்டின் பிரகாரம் 152 சத்திரசிகிச்சை வகைப் பொருட்களில் 388,016 அலகுகள்

காணப்பட்ட போதும், கணனி தரவுகளின் பிரகாரம் அது 412,755 அலகுகளாக இருந்தது. 44,047 அலகுகள் இருப்பு மிகையும் 21,683 அலகு இருப்புக்கள் பற்றாக்குறையும் காணப்பட்ட போதிலும் அவற்றுக்குரிய காரணங்களைக் கண்டறிவதற்கான நடவடிக்கை எடுக்கப்பட்டிருக்கவில்லை.

4.2 சர்ச்சைக்குரிய தன்மையிலான கொடுக்கல்வாங்கல்கள்

பின்வரும் அவதானிப்புகள் மேற்கொள்ளப்படுகின்றன.

(அ) கையளிக்கப்பட வேண்டிய விஷேட கடமைகள் மற்றும் அதற்காக மாதாந்தம் சம்பளம் மற்றும் படிகள் செலுத்த வேண்டிய அடிப்படை இனங்காணப்படாது இலங்கை சனநாயக சோசலிசக் குடியரசின் தாபன விதிக்கோவையின் II ஆம் அத்தியாயத்தின் 9.1 ஆம் பிரிவின் பிரகாரம் அமைச்சரவையின் முன் அங்கீகாரமின்றி 68 வயதினை விஞ்சிய ஓய்வு பெற்ற இரண்டு கதிர்வீச்சு பயிலுனர்கள் ஒருவருட பணிக்கையளித்தல் அடிப்படையில் 2015 ஆகஸ்ட் 21 மற்றும் 25 ஆந் திகதியில் ஆட்சேர்க்கப்பட்டிருந்தனர். பொது 2007 மே 11 ஆந் திகதி 09/2007 ஆம் இலக்க நிர்வாகச் சுற்றறிக்கையில் குறிப்பிடப்பட்ட ஏற்பாடுகளின் பிரகாரம் ஓய்வு பெற்ற உத்தியோகத்தர் ஒருவர் மீண்டும் சேவையில் ஈடுபடுத்தப்படும் போது ஓய்வு பெறும் சந்தர்ப்பத்தில் இறுதியாக பெற்ற சம்பளத்தில் 50 சதவீதம் அல்லது ரூபா 15,000 என்ற இரண்டில் கூடிய தொகை மாதாந்தப்படியாக செலுத்த முடியுமாக இருந்த போதிலும் அதற்கு முரணாக 2015 யூலை முதல் 2016 சனவரி வரையான காலத்தில் அந்த இரண்டு உத்தியோகத்தர்களுக்கும் முறையே ரூபா 358,680 மற்றும் ரூபா 215,698 தொகை அதிகரித்துச் செலுத்தப்பட்டிருந்தது.

(ஆ) 2014 மார்ச் 19 ஆந் திகதி நன்கொடையாகக் கிடைத்த ஒரு வருடத்திற்கு குறைந்தகாலம் பயன்படுத்தப்பட்டிருந்த 03 விறைப்புச் செய்யும் இயந்திரங்கள் பழுதுடன் கூடியதாகக் காண்பித்து கைதவிர்க்கப்பட்டு அதற்கு பதிலாக ரூபா 29,900,000 செலவில் 4 புதிய விறைப்புச்செய்யும் இயந்திரங்கள் 2015 ஆகஸ்ட் 14 ஆந் திகதி கொள்வனவு செய்யப்பட்டிருந்தது. 3 பழைய இயந்திரங்களையும் கைதவிர்ப்பதற்கு அவை பழுதுடன் கூடியதா என்பது தொடர்பாக தொழில்நுட்ப மெய்மையாய்வுச் சபையின் சிபாரிசு பெறப்படாதிருந்ததுடன் நீர்கொழும்பு, களுத்துறை மற்றும் மொனராகலை மாவட்ட வைத்தியசாலைகளுக்கு வழங்கப்பட்டிருந்த அந்த 3 இயந்திரங்களும் எவ்வித பழுதுமின்றி பயன்படுத்தப்படுகின்றமை கணக்காய்வில் உறுதிப்படுத்தப்பட்டிருந்தது.

அவுஸ்ரேலியாவின் “Royal Perth” வைத்திலயசாலையின் 2015 ஏப்ரல் 21 ஆந் திகதிய கடிதத்தில் 4 புதிய இயந்திரங்கள் நன்கொடையாக வழங்குவதாகக் உறுதியழிக்கப்பட்டிருந்த போதும், மேற்கூறப்பட்ட 4 இயந்திரங்களைக் கொள்வனவு செய்வதற்காக 2015 மே 14 ஆந் திகதி கொள்வனவுக் கட்டளை அனுப்பப்பட்டிருந்தது. நன்கொடையாக 4 புதிய இயந்திரங்கள் கிடைக்கும் எனத் தெரிந்தும் ரூபா 29,900,000 செலவில் 4 இயந்திரங்கள் கொள்வனவு செய்யப்பட்டிருந்ததுடன் நன்கொடையாகக் கிடைத்த 4 இயந்திரங்களும் 2016 ஆகஸ்ட் 22 ஆந் திகதி வரையிலும் விளைவற்று வைத்தியசாலையில் காணப்பட்டது. எவ்வாறாயிலுன் நன்கொடையாகக் கிடைத்த 4 இயந்திரங்களும் பழுதாக இருந்தமையினால் பயன்பாட்டிற்கு எடுப்பதற்கு முடியாதிருந்ததாக தலைவர் கணக்காய்விற்கு அறிவித்திருந்தார்.

4.3 செயற்பாட்டு நடவடிக்கைகள்

வைத்தியசாலையில் மேற்கொள்ளப்படுகின்ற சத்திர சிகிச்சைகள் மற்றும் நோயாளர் சிகிச்சைகளுக்காக நோயாளர்களிடமிருந்து தொழில் கட்டணம் அறவிட்டு அக் கட்டணத்தில் 99.85 சதவீதம் சத்திரசிகிச்சைகளுக்காக பங்குபற்றிய வைத்திய நிபுணத்துவ

உத்தியோகத்தர்களும், வைத்திய உத்தியோகத்தர்களுக்கும் மற்றும் உதவிய பதவியணியினர்களுக்கும் செலுத்தப்பட்டிருந்தது. 2015 ஆம் ஆண்டின் போது மாத்திரம் அவ்வாறு செலுத்திய மொத்த தொழிற்கட்டணம் ரூபா 243,870,143 ஆகும்.

இது தொடர்பாக பின்வரும் அவதானிப்புகள் மேற்கொள்ளப்படுகின்றன.

- (அ) பொதுவான கடமை நேரங்களுக்கு புறம்பாக வைத்தியர்களுக்கு தனிப்பட்ட சேவையில் ஈடுபடுவதற்கு அமைச்சரவை அங்கீகாரம் கிடைத்திருந்த போதிலும், அறவிடக்கூடிய தொழிற்கட்டணப் பெறுமதி அல்லது வைத்தியர்களுக்கும் உதவிய பதவியணியினர்களுக்கும் செலுத்தப்படுகின்ற பெறுமதி மற்றும் அது கணிப்பிடப்படுகின்ற முறை தொடர்பாக குறித்த திட்டமுறைமையொன்று முகாமைத்துவத்தால் தயாரிக்கப்படாதிருந்ததுடன் உரிய சத்திரசிகிச்சை வைத்தியரினால் தனது தனிப்பட்ட விருப்பத்தின் அடிப்படையில் அறவிடப்படுகின்ற தொழிற்கட்டண அளவு தீர்மானிக்கப்பட்டிருந்தது.
- (ஆ) பொதுவான கடமை நேரங்களில் மேற்கொள்ளப்படுகின்ற சத்திரசிகிச்சைகள் மற்றும் பரிசோதனைகளுக்காக தொழிற்கட்டணம் அறவிடமுடியாதிருந்த போதிலும் 14 வைத்தியர்களினால் 2015 சனவரி முதல் திசெம்பர் வரை பொதுவான கடமை நேரங்களில் மேற்கொள்ளப்பட்ட சத்திரசிகிச்சைகள் மற்றும் பரிசோதனைகளுக்காக ரூபா 1,917,075 தொழிற்கட்டணம் அறவிடப்பட்டிருந்தது.
- (இ) 2006 இன் 10 ஆம் இலக்க உள்நாட்டு இறைவரி அதிகாரச் சட்டத்தின் ஏற்பாடுகளின் பிரகாரம் வைத்திய நிபுணத்துவ உத்தியோகத்தர்கள், வைத்திய உத்தியோகத்தர்கள் மற்றும் உதவிய பதவியணியினர்களுக்குச் செலுத்தப்பட்ட தொழிற்கட்டணத்தின் அடிப்படையில் உழைக்கும் போதே செலுத்தும் வரி அறவிடப்பட்டு உள்நாட்டு இறைவரி ஆணையாளர் நாயகத்திற்கு அனுப்பி வைக்கப்பட வேண்டியிருந்த போதிலும், வைத்தியசாலை முகாமைத்துவத்தால் தொழிற்கட்டணத்தின் அடிப்படையில் உழைக்கும் போதே செலுத்தும் வரி அறவிடப்பட்டிருக்கவில்லை. 2014 மற்றும் 2015 ஆம் ஆண்டுகளின் போது அவ்வாறு அறவிடப்படாதிருந்த மதிப்பீடு செய்யப்பட்ட உழைக்கும் போதே செலுத்தும் வரியின் பெறுமதி முறையே ரூபா 35,367,508 மற்றும் ரூபா 39,377,486 ஆக இருந்தன.

4.4 கொள்வனவு மற்றும் ஒப்பந்த நடைமுறைகள்

பின்வரும் அவதானிப்புகள் மேற்கொள்ளப்படுகின்றன.

- (அ) 2015 ஏப்ரல் முதல் 2016 மார்ச் வரையான காலத்தில் வைத்தியசாலை பூங்காவைப் பராமரித்தல் மற்றும் அழகுபடுத்தும் செயற்பாடுகளைக் மேற்கொள்வதற்கான கொள்வனவுகளின் போது கிடைத்த ஆகக் குறைந்த மூன்று கேள்விகள் நிராகரிக்கப்பட்டு மாதமொன்றிற்கு ரூபா 588,800 தொகையான நான்காவது ஆகக் குறைந்த கேள்வி தெரிவு செய்யப்பட்ட ஒப்பந்தகாரர் முன்னைய ஆண்டின் போதும் இந்த செயற்பாட்டின் ஒப்பந்தக்காராக இருந்த போதிலும், உடன்படிக்கை நிபந்தனைகளின் பிரகாரம் சேவையில் ஈடுபடுத்த வேண்டிய ஊழியர் எண்ணிக்கையில் 18 சதவீதமும், பரிசோதனையாளர் எண்ணிக்கையில் 5 சதவீதமும் குறைவாக சேவையில் ஈடுபடுத்தியிருந்தமை இந்த கொள்வனவின் போது கவனத்தில் கொள்ளப்பட்டிருக்கவில்லை. மீளாய்வாண்டின் ஏப்ரல் 01 முதல் திசெம்பர் 31 வரையான காலத்தின் போது ஈடுபடுத்தப்பட்ட மொத்த ஊழியர் எண்ணிக்கை 2,994 ஆக இருந்ததுடன் அது இருக்க வேண்டிய ஊழியர் எண்ணிக்கையில் 27.4 சதவீத குறைவான எண்ணிக்கையாகும்.
- (ஆ) மருந்தின் பெயருக்குப் பதிலாக வியாபாரப் பெயரில் மருந்துகள் கொள்வனவு செய்யப்பட்டிருந்ததுடன் மீளாய்வாண்டின்போது 8 வகையான மருந்துகளில் 23,534 அலகுகள் வியாபாரப் பெயரில் கொள்வனவு செய்வதற்கு செலவிடப்பட்டிருந்த

மேலதிக கிரயம் ரூபா 2,897,050 ஆக இருந்தமை தெரிவுப் பரிசோதனையின் போது வெளிப்படுத்தப்பட்டது.

- (இ) வைத்தியசாலையில் வாகனத் தரிப்பிடத்தை விரிவுபடுத்தும் செயற்பாட்டிற்காக ரூபா 11,209,829 தொகையான ஒப்பந்தப் பெறுமதியில் 112 நாட்களில் பூர்த்தி செய்யும் இணக்கப்பாட்டின் அடிப்படையில் 2012 செப்டெம்பர் 05 ஆந் திகதி ஒப்பந்தகாரருக்கு கையளிக்கப்பட்டிருந்தது. உடன்படிக்கையின் பிரகாரம் 2013 சனவரி 09 ஆந் திகதியளவில் வேலை பூர்த்தி செய்யப்பட வேண்டியிருந்த போதிலும், 2016 ஆகஸ்ட் 22 ஆந் திகதி வரையிலும் அந்த வேலை பூர்த்தி செய்யப்பட்டிருக்கவில்லை. வாகனத் தரிப்பிடத்தை நிரப்புவதற்காக பயன்படுத்தப்பட்ட மண் மாதிரியின் தரம் மற்றும் மண் அடர்த்தி நிலை தொடர்பான பரிசோதனைகளில் தோல்வியடைந்திருந்ததுடன் Expansion Joists இல் தார் மற்றும் மணல் கலவை இட்டு முடப்பட்டிருக்கவில்லை. ஒட்டுமொத்த தாமதக் காலம் 3 வருடங்களுக்கு மேற்பட்ட காலமாகையால் அறவிடப்பட வேண்டிய தாமதக் கட்டணம் ரூபா 1,120,982 ஆக இருந்ததுடன் ஒப்பந்தக்காரரினால் சமர்ப்பிக்கப்பட்ட ரூபா 995,454 தொகையான 3 ஆவது இடைக்கால பட்டியல்களுக்கு பணம் செலுத்தாமல் தாமதக் கட்டணத்தை ஈடு செய்வதற்கு மதியுரையாளர் சிபாரிசு செய்திருந்த போதிலும், 01 வருடம் 06 மாதங்களுக்கு பின்னர் அந்த இடைக்கால பட்டியல்களுக்கு கொடுப்பனவு செய்யப்பட்டிருந்தது. காலம் முடிவடைவதற்கு முன்னர் செயலாற்றல் பிணைமுறியை பணமாக்குவதற்கு வைத்தியசாலை நடவடிக்கை எடுக்காதிருந்ததுடன் அது 2014 ஒக்டோபர் 01 ஆந் திகதி காலாவதியாகியிருந்தது.
- (ஈ) வைத்தியசாலைக்கு கணனி மென்பொருள் முறைமையொன்றைத் தாபிக்கும் செயற்பாடு 2010 ஆம் ஆண்டின் போது ரூபா 24,953,859 ஒப்பந்தப் பெறுமதியில் தனியார் நிறுவனமொன்றிற்கு கையளிக்கப்பட்டிருந்தது. ஒப்பந்தக்காலம் 26 வாரங்களாகவும், மேற்கூறப்பட்ட ஒப்பந்தத்தின் பௌதீக மற்றும் நிதிசார் செயலாற்றல் முறையே 65 சதவீதம் மற்றும் 26 சதவீத அளவாகும் வரையில், 2014 ஆம் ஆண்டின் போது வேலை கைவிடப்பட்டிருந்தது. அதன் எஞ்சிய வேலைகள் ரூபா 8,250,000 ஒப்பந்தப் பெறுமதியில் 06 மாதங்களில் பூர்த்தி செய்வதற்கு வேறொரு ஒப்பந்தக் கம்பனிக்கு 2014 திசெம்பர் மாதத்தின் போது கையளிக்கப்பட்டிருந்தது. இருந்த போதிலும், முதலாவது ஒப்பந்தத்தின் செயற்பாடுகளும் நிறைவேற்றப்பட்ட முதலாவது ஒப்பந்தக் கம்பனியின் பங்களிப்பும் நிறுவனமான புதிய கம்பனியினால் இந்த மென்பொருள் முறைமை தாபித்தல் செயற்பாடுகளில் 4 வருடங்களுக்கு மேற்பட்ட காலமொன்று தொடர்ச்சியாக இருந்த போதிலும், 2016 ஆகஸ்ட் 22 ஆந் திகதி வரையிலும் அதனைப் பூர்த்தி செய்வதற்கு முடியாதிருந்தது. இரண்டாவது ஒப்பந்தத்தின் தாமதக் காலம் வருடமொன்றிற்கு மேற்பட்டிருந்ததுடன் பௌதீக செயலாற்றல் 90 சதவீதமாக அறிக்கையிடப்பட்டிருந்தது. இருந்த போதிலும் தாமதக் கட்டணத்தை அறவிடு செய்யும் நிபந்தனை உடன்படிக்கையில் உள்ளடக்கப்பட்டிராததுடன், செயலாற்றல் பிணை முறியொன்றைப் பெற்றுக் கொள்வதற்கும் நடவடிக்கை எடுக்கப்பட்டிருக்கவில்லை. கொள்வனவு வழிகாட்டிக் கோவையின் 5.4.4(i) ஆம் பந்தியில் குறிப்பிடப்பட்ட எல்லையினை விஞ்சி ஒப்பந்தப் பெறுமதியில் 50 சதவீதமான ரூபா 4,140,000 வேலை ஆரம்பிப்பு முற்பண பிணை முறியொன்றைப் பெற்றுக் கொள்ளாது வழங்கப்பட்டிருந்தது.
- (உ) வைத்தியசாலையில் புதிய இருதய சத்திரசிகிச்சை (Cardiology Building) கட்டிடத்தின் வெளிச்சுவரில் நீர்க்கசிவினைத்தடுக்கும் செயற்பாடு கையளிக்கப்பட்ட ஒப்பந்தக்காரரிடமிருந்து 3 வருட உத்தரவாதச் சான்றிதழ் பெறப்பட வேண்டியமை நிபந்தனையில் காணப்பட்ட போதிலும் உத்தரவாத சான்றிதழ் பெற்றுக் கொள்ளப்படாது மீளாய்வாண்டின் போது ரூபா 263,812 மாத்திரம் நிறுத்தி வைக்கப்பட்டு மொத்த ஒப்பந்தப் பெறுமதியிலும் எஞ்சிய தொகையான ரூபா 2,374,312 ஒப்பந்தக்காரருக்குச் செலுத்தப்பட்டிருந்தது.

4.5 விளைவற்ற மற்றும் குறைவாகப் பயன்படுத்தப்பட்ட சொத்துக்கள்

பின்வரும் அவதானிப்புக்கள் மேற்கொள்ளப்படுகின்றன.

வைத்தியசாலையில் பல்வேறு பிரிவுகளில் மீளாய்வாண்டின் இறுதியில் பாவனைக்கு எடுக்க முடியாத நிலையில் காணப்பட்ட உபகரணங்கள் தொடர்பான விபரம் கீழே காண்பிக்கப்படுகின்றது.

பிரிவு	சொத்து வகை	அளவு	பாவனைக்கு எடுக்க முடியாது காணப்பட்ட காலம்
ஆய்வுகூடம்	ஆய்வுகூட உபகரணம்	55 வகைகளில் அலகுகள்	72 2 முதல் 25 வரை வருடம்
சுகாதார கற்கைகள் பிரிவு	உபகரணங்கள்	4 வகைகளில் அலகுகள்	4 13 இற்கு மேல்
இரத்த வங்கி	உபகரணங்கள்	2 அலகுகள்	1 இற்கு மேல்
வாட்டு இல 02	உபகரணங்கள்	2 அலகுகள்	1 இற்கு மேல்
வைத்திய அறிக்கைப் பிரிவு	உபகரணங்கள்	2 வகைகளில் அலகுகள்	6 2 இற்கு மேல்

மேற்கூறப்பட்ட பாவனைக்கு எடுக்க முடியாத நிலையில் காணப்பட்ட உபகரணங்களை முறையாக கைதவிர்ப்பதற்கு நடவடிக்கை எடுக்கப்பட்டிருக்கவில்லை. அவ்வாறே சுகாதாரக் கற்கைப் பிரிவில் குறைவாகப் பயன்படுத்தப்பட்ட நிலையில் காணப்படுகின்ற பொருட்களில் 3 அலகுகளும் 7 வருடங்களுக்கு மேற்பட்ட காலத்தில் இருந்து செயற்படு நிலையில் இனங்கண்டு பயன்பாட்டிற்கு எடுப்பதற்கோ அல்லது கைதவிர்ப்பதற்கோ நடவடிக்கை எடுக்கப்பட்டிருக்கவில்லை.

4.6 இனங்காணப்பட்ட நட்பம்

பின்வரும் அவதானிப்புக்கள் மேற்கொள்ளப்படுகின்றன.

(அ) மீளாய்வாண்டின் திசெம்பர் 31 இல் உள்ளவாறு 5 பிரதான களஞ்சியங்களிலும், உப களஞ்சியங்களிலும் காணப்பட்ட காலாவதியான மருந்துகள் மற்றும் சத்திரசிகிச்சை பொருள் இருப்புக்களின் மொத்த கிரயம் ரூபா 5,415,699 ஆகும். விபரம் கீழே காண்பிக்கப்படுகின்றன.

காலாவதியான ஆண்டு	காலாவதியான மருந்துகளின் கிரயம்
மீளாய்வாண்டு	ரூபா 866,713
01 வருட முதல் 3 வருடங்களுக்கு இடையே	268,170

03 வருடங்களுக்கு மேல்	162,716
முன்னைய ஆண்டுகளில் பயன்படுத்தல் தொடர்பாக ஆய்வின் பின்னர் சரியான மதிப்பீட்டின் அடிப்படையில் கொள்வனவு செய்யப்படாமையினால் நரம்பியல் சத்திர சிகிச்சை அலகிற்கு கொள்வனவு செய்யப்பட்ட சத்திரசிகிச்சைப் பொருட்கள்	4,118,100

5,415,699
=====

காலாவதியான மருந்துகள் மற்றும் சத்திரசிகிச்சை பொருள் இருப்புக்கள் முறையானதாக அழித்து புத்தகங்களிலிருந்து அகற்றுவதற்கும், பொறுப்புவாய்ந்த தரப்பினர்களுக்கு எதிராக சட்டரீதியான நடவடிக்கைகளை எடுப்பதற்கும், காலாவதியான மருந்து இருப்புக்களின் அளவைக் குறைப்பதற்கும் போதியளவான நடவடிக்கை எடுக்கப்பட்டிருக்கவில்லை.

- (ஆ) மீளாய்வாண்டினை உள்ளடக்கிய கடந்த 04 வருடங்களின் போது மருத்துவ வழங்கல் பிரிவிற்கு கொள்வனவு செய்யப்பட்டிருந்த ரூபா 301,443 மொத்தக் கிரயமான 14 மருந்து வகைகளில் 5,553 அலகுகளின் தரம் ஒவ்வாமையாக இருந்த போதிலும் அந்தப் பெறுமதியை மருத்துவ வழங்கல் பிரிவிலிருந்து அறவிடுவதற்கோ அல்லது அதற்குப் பதிலாக நல்ல தரத்திலுள்ள மருந்துகளைப் பெற்றுக் கொள்வதற்கோ மீளாய்வாண்டின் இறுதி வரையிலும் நடவடிக்கை எடுக்கப்பட்டிருக்கவில்லை.

4.7 பதவியணியினர் நிர்வாகம்

பின்வரும் அவதானிப்புக்கள் மேற்கொள்ளப்படுகின்றன.

- (அ) 2016 பெப்ரவரி 10 ஆந் திகதி நடைபெற்ற பொது முயற்சிகள் தொடர்பான செயற்குழுக் கூட்டத்தின் போது வைத்தியசாலையின் பணிப்பாளர், பிரதிப் பணிப்பாளர் மற்றும் கணக்காளர் போன்ற பிரதான பதவிகளில் காணப்பட்ட வெற்றிடங்களை நிரந்தரமாக நிரப்புவதற்கு சுகாதார போசணை மற்றும் சுதேச வைத்திய அமைச்சு நேரடியாக முன்னின்று நடவடிக்கை எடுக்கப்பட வேண்டியதாக கட்டளை இடப்பட்டிருந்த போதிலும் 2016 ஆகஸ்ட் 22 ஆந் திகதி வரையிலும் அந்தப் பதவிகளுக்காக நிரந்தர உத்தியோகத்தர்கள் நியமிக்கப்பட்டிருக்கவில்லை.
- (ஆ) 2015 ஆகஸ்ட் 10 இல் உள்ளவாறு எழுதுவினைஞர் / முகாமைத்துவ உதவியாளர் பதவியின் வெற்றிட எண்ணிக்கை 09 ஆக இருந்த போதிலும், நிரந்தர மற்றும் ஒப்பந்த அடிப்படையில் முறையே 9 பேரும் 8 பேரும் ஆக மொத்தமாக 17 பேர் வாட்டு எழுதுவினைஞர் பதவிக்கு ஆட்சேர்க்கப்பட்டிருந்தனர். 2014 நவம்பர் 12 ஆந் திகதிய 25/2014 ஆம் இலக்க அரசு நிர்வாகச் சுற்றறிக்கையின் பிரகாரம் முகாமைத்துவ சேவைகள் திணைக்களத்தின் முன் அங்கீகாரம் பெற்றுக்கொள்ளப்படாமலும் அங்கீகரிக்கப்பட்ட ஆட்சேர்ப்பு நடைமுறைகளின்றியும் அங்கீகரிக்கப்பட்ட பதவியணியினரை விஞ்சி ஒப்பந்த அடிப்படையில் ஆட்சேர்க்கப்பட்ட 8 உத்தியோகத்தர்களுக்கு 2015 செப்டெம்பர் முதல் திசெம்பர் வரையான காலத்தில் செலுத்தப்பட்ட சம்பளம் மற்றும் மேலதிக நேரப்படிக்களின் கூட்டுத்தொகை ரூபா 1,771,766 ஆகும்.
- (இ) வைத்தியசாலை பதவியணியினரின் சம்பள அதிகரிப்பை அங்கீகரித்துக் கொள்வதற்கு முன்னர், சித்திபெறவேண்டிய வினைத்திறமைகாண் தடைப்பரீட்சை எத்தகையது மற்றும் அதில் சித்தி பெறப்பட்டதா என கவனத்தில் கொள்ளப்படாதிருந்ததுடன் சம்பள ஏற்ற படிவங்களில் அது தொடர்பில் குறிப்பிடும் தேவைகளும் இனங்காணப்பட்டிருக்கவில்லை.

5. கணக்களிப் பொறுப்பும் நல்லாளுகையும்

5.1 கூட்டணைந்த திட்டம்

2014 ஆம் ஆண்டு முதல் 2018 ஆம் வரையான காலத்திற்காக தயாரிக்கப்பட்டிருந்த கூட்டணைந்த திட்டம் 2015 ஆம் ஆண்டிற்காக நாளதுவரையாக்கப்பட்டிருக்கவில்லை.

5.2 செயல்நடவடிக்கைத் திட்டம்

பின்வரும் அவதானிப்புக்கள் மேற்கொள்ளப்படுகின்றன.

- (அ) அங்கீகரிக்கப்பட்ட ஒவ்வொரு பணிகளுக்குரிய மதிப்பீடு செய்யப்பட்ட பெறுமதி செயல்நடவடிக்கைத் திட்டத்தில் உள்ளடக்கப்பட்டிருக்கவில்லை.
- (ஆ) கூட்டணைந்த திட்டம் மற்றும் செயல்நடவடிக்கைத் திட்டத்தின் பிரகாரம் எதிர்பார்த்த இலக்குகள் மற்றும் நோக்கங்களைக் கைப்பற்றும் செயல்முன்னேற்றத்தைப் போன்றே பாதீட்டு மதிப்பீட்டின் பிரகாரம் அதற்காக செலவிடப்பட்ட தொகையினை இனங்காணக்கூடிய வகையில் காலாண்டு ரீதியாக செயல்முன்னேற்ற அறிக்கை தயாரித்து அவற்றின் பிரதிகள் உரிய அமைச்சிற்கும், பொது முயற்சிகள் திணைக்களத்திற்கும் சமர்ப்பிக்கப்பட்டிருக்கவில்லை.
- (இ) மீளாய்வாண்டிற்காகத் தயாரிக்கப்பட்டிருந்த செயல்நடவடிக்கைத் திட்டத்தில் உள்ளடக்கப்பட்ட ரூபா 230 மில்லியன் நிதிஏற்பாடு ஒதுக்கப்பட்ட அபிவிருத்தி மற்றும் 3 நிர்மாண செயற்பாடுகள் மீளாய்வாண்டின் இறுதி வரையிலும் ஆரம்பிக்கப்பட்டிருக்கவில்லை.
- (ஈ) தயாரிக்கப்பட்டிருந்த கூட்டணைந்த திட்டத்தின் பிரகாரம், 2014 மற்றும் 2015 ஆம் ஆண்டுகளின் போது அமுல்படுத்தப்பட்டிருந்த வைத்தியர்களுக்கான சிற்றுண்டிச்சாலையைத் தாபித்தல், இருதய நோயாளிகளுக்காக உயர் தரத்தினையுடைய ஆய்வுகூடமொன்றை நிர்மாணித்தல், புதிய நிதி மற்றும் நிர்வாகக் கட்டிடமொன்றை நிர்மாணித்தல் போன்ற பணிகள் மீளாய்வாண்டின் செயல்நடவடிக்கைத் திட்டத்தில் உள்ளடக்கப்பட்டிருக்கவில்லை. அவ்வாறே செயல்நடவடிக்கைத் திட்டத்தில் உள்ளடக்கப்பட்ட மத்திய காற்றுச்சீராக்கல் முறைமையை மீண்டும் அமைத்தல் மற்றும் மின்சார வழங்கல் முறைமையினை அபிவிருத்தி செய்தல் போன்ற பணிகள் கூட்டணைந்த திட்டத்தில் உள்ளடக்கப்பட்டிருக்கவில்லை. அதன் பிரகாரம் கூட்டணைந்த திட்டத்திற்கு இணைந்ததாக செயல்நடவடிக்கைத் திட்டம் தயாரிக்கப்பட்டிருக்கவில்லை.

5.3 கொள்வனவுத் திட்டம்

மீளாய்வாண்டின் கொள்வனவுத் திட்டத்தில் உள்ளடக்கப்படாதிருந்த 260 பொருள் விடயங்களை இவ்வாண்டின் போது கொள்வனவு செய்வதற்கு செலவிடப்பட்ட தொகை ரூபா 95,940,345 ஆகும். அங்கீகரிக்கப்பட்ட கொள்வனவுத் திட்டத்தின் பிரகாரம் 27 வைத்திய உபகரண அலகுகளின் மதிப்பீடு செய்யப்பட்ட கிரயம் 91 சதவீதம் முதல் 2,902 சதவீதம் வரையிலான வீச்சிலான அதிகரிப்புடன் கொள்வனவு செய்யப்பட்டிருந்தது. அதன் பிரகாரம் கொள்வனவுத் திட்டம் ஆக்கபூர்வமான முகாமைத்துவக் கட்டுப்பாட்டுக் கருவியாக பயன்படுத்தப்படாதிருந்தமை அவதானிக்கப்பட்டது.

5.4 பாதீட்டுக் கட்டுப்பாடு

பின்வரும் அவதானிப்புக்கள் மேற்கொள்ளப்படுகின்றன.

- (அ) 2003 யூன் 02 ஆந் திகதிய PED/12 ஆம் இலக்க பொது முயற்சிகள் சுற்றறிக்கையின் 5.2.1 ஆம் பிரிவின் பிரகாரம், செயல்நடவடிக்கைத் திட்டத்தின்

பிரகாரம் அடைவதற்கு எதிர்பார்க்கப்பட்ட இலக்குகளுக்குரிய செலவினங்களை உள்ளடக்கி வருடாந்த பாதீடு தயாரிக்கப்பட்டிருக்கவில்லை.

- (ஆ) மீளாய்வாண்டிற்காக நிதிஏற்பாடு ஒதுக்கப்பட்டிராத 6 செலவின விடயங்களுக்காக ரூபா 34,881,433 தொகை செலவிடப்பட்டிருந்தது. 2 செலவின விடயங்களுக்காக ஒதுக்கப்பட்ட ரூபா 3,450,000 தொகையான மொத்த நிதிஏற்பாடும் பயன்படுத்தப்பட்டிருக்கவில்லை.
- (இ) 05 வருமான விடயங்களில் மதிப்பிடப்பட்ட மற்றும் உள்ளபடியான வருமானங்களுக்கிடையே 49 சதவீதம் முதல் 707 சதவீதம் வரையிலான வீச்சில் முரண்களும், 08 செலவின விடயங்களில் மதிப்பிடப்பட்ட மற்றும் உள்ளபடியான செலவினங்களுக்கிடையே 61 சதவீதம் முதல் 245 சதவீதம் வரையிலான வீச்சில் முரண்களும் காணப்பட்டன. அதன் பிரகாரம் பாதீடு ஆக்கபூர்வமான முகாமைத்துவக் கட்டுப்பாட்டுக் கருவியாக பயன்படுத்தப்பட்டிருக்கவில்லை.

5.5 தீர்க்கப்படாததுள்ள கணக்காய்வுப் பந்திகள்

எதிர்வரும் 5 வருடங்களுக்காகத் தயாரிக்கப்பட்ட கூட்டிணைந்த திட்டம் நாளதுவரையாக்கப்பட்டு கணக்காய்வாளர் தலைமை அதிபதிக்கு பிரதியுடன் பொது முயற்சிகள் குழுவிற்கு ஒரு மாதத்திற்குள் சமர்ப்பிக்குமாறு 2016 பெப்ரவரி 16 ஆந் திகதி நடைபெற்ற கூட்டத்தின் போது வைத்தியசாலைச் சபையின் தலைவருக்கு கட்டளையிடப்பட்டிருந்த போதிலும், 2016 ஆகஸ்ட் 22 ஆந் திகதி வரையிலும் அந்தக் கட்டளையின் பிரகாரம் நடவடிக்கை எடுக்கப்பட்டிருக்கவில்லை.

6. முறைமைகளும் கட்டுப்பாடுகளும்

கணக்காய்வில் அவதானிக்கப்பட்ட முறைகளினதும் கட்டுப்பாடுகளினதும் குறைபாடுகள் அவ்வப்போது வைத்தியசாலைச் சபையின் தலைவரது கவனத்திற்கு கொண்டுவரப்பட்டிருந்தன. பின்வரும் கட்டுப்பாட்டுத் துறைகள் தொடர்பாக விசேட கவனம் கோரப்படுகிறது.

முறைமைகள் மற்றும் கட்டுப்பாட்டுத் துறைகள்

அவதானிப்புக்கள்

- | | |
|----------------------------------|---|
| (அ) நிலையான சொத்துக் கட்டுப்பாடு | வைத்தியசாலைக்குச் சொந்தமாகக் காணப்பட்ட சகல நிலையான சொத்துக்களையும் பௌதீக ரீதியில் இனங்கண்டு பெறுமதியை மதிப்பீடு செய்து பதிவேடுகளுக்கு கொண்டுவருவதற்கு நடவடிக்கை எடுக்கப்பட்டிருக்கவில்லை. |
| (ஆ) இருப்புக் கட்டுப்பாடு | மருந்துகள் மற்றும் சத்திரசிகிச்சை களஞ்சியத்தைப் போல ஏனைய உப களஞ்சியங்களில் இருப்புப் பதிவேடு நாளது வரையாக பேணப்பட்டிருக்காமை. |
| (இ) பதவியணியினர் நிர்வாகம் | ஆட்சேர்த்தல், பதவியுயர்வு, தரமிடல் மற்றும் சம்பள அளவுத் திட்டம் தொடர்பாக முறையான நடைமுறை ஒன்றை அறிமுகப்படுத்தவதற்கும் அங்கீகரிப்பதற்கும் நடவடிக்கை எடுக்கப்பட்டிருக்காமை. |
| (ஈ) ஒப்பந்த நிர்வாகம் | ஒப்பந்தம் தொடர்பாக தொடர்ச்சியான மேற்பார்வை, ஆய்வு மற்றும் கவனத்திற்கு எடுக்கப்படாமை. |

(உ) கொள்வனவுக் கட்டுப்பாடு

தேவையினை இனங்கண்டு கொள்வனவு
மேற்கொள்ளப்படாமை மற்றும் நிபந்தனையின்
பிரகாரம் வழங்குனர்களிடமிருந்து சேவையினைப்
பெற்றுக் கொள்வதற்கு நடவடிக்கை எடுக்காமை